



(સમય : બપોરે ૨ : ૦૦ થી ૫ : ૦૦)

સત્સંગ પ્રવીણ : પ્રશ્નપત્ર - ૨

સૂચના :- આ પ્રશ્નપત્રમાંથી થોડા-ઘણા પ્રમાણમાં પ્રશ્નો તા. ૧ માર્ચ, ૨૦૨૦ના રોજ લેવાનાર મુખ્ય પરીક્ષામાં પુછાશે. મુખ્ય પરીક્ષામાં જવાબવહીમાં વધારાનાં પાનાં જોડીને તેમાં લખેલા ઉત્તર માન્ય ગણાશે નહિ. પરીક્ષા કાર્યાલય, અમદાવાદની પૂર્વ મંજૂરી લીધા સિવાય, મૂળ પરીક્ષાર્થીના બદલે ‘લહિયા’, ‘ડમી રાઈટર’ કે ‘અન્ય વ્યક્તિ’ દ્વારા લખાઈને આવેલી પરીક્ષાની જવાબવહી રદ ગણવામાં આવશે. એકથી વધારે પ્રકારના જુદા જુદા અક્ષરોવાળા ઉત્તરો માન્ય નહિ ગણાય. છેકછાકવાળા જવાબો માન્ય ગણાશે નહીં. અસ્પષ્ટ અને ઉકેલી ન શકાય તેવા જવાબો માન્ય ગણાશે નહિ. અભ્યાસક્રમના પુસ્તકની છેલ્લી આવૃત્તિનો જ ઉપયોગ કરવો. પરીક્ષાખંડમાં પરીક્ષા દરમ્યાન કોઈ પણ પરીક્ષાર્થીએ મોબાઈલ ફોન તથા ઇલેક્ટ્રોનિક સાધનો જેવાં કે ટેબ્લેટ, લેપટોપ વગેરેનો ઉપયોગ કરવો નહિ તથા પોતાની પાસે રાખવા પણ નહિ.

(કુલ ગુણ : ૧૦૦)

વિભાગ - ૧ : કિશોર સત્સંગ પ્રવીણ - દસમી આવૃત્તિ, ડિસેમ્બર - ૨૦૧૬

પ્ર.૧ નીચે આપેલાં અવતરણો કોણ, કોને અને ક્યારે કહે છે તે લખો. [૮]

૧. “કૂતરાને હડકારે તેમ એમને અમે હડકાર્યા છે, તોય અમારો નિશ્ચય મટતો નથી.”
૨. “તમે સંડાસમાં ફાનસ મૂકી આવો.”
૩. “આ તો કાચું સોનું છે.”

પ્ર.૨ નીચે આપેલા પ્રશ્નોના એક (સંપૂર્ણ) વાક્યમાં જવાબ લખો. [૬]

૧. જીવાત્માને વિશે શાની ભાવના કરી ભક્તિ કરવી ?
૨. મુક્તિ એટલે શાની પ્રાપ્તિ ?
૩. મગનીરામનો મહારાજ કેવી રીતે મોક્ષ કર્યો ?
૪. પુરુષોત્તમની જેમ એક અને અદ્વિતીય કોણ છે ?
૫. ધાર્મિકસ્તોત્રમના રચયિતા કોણ છે ?
૬. ગઢડામાં મહારાજનાં દર્શન કર્યા પછી કૃષ્ણજીએ શું કહ્યું ?

પ્ર.૩ નીચે આપેલા વિષયો ઉપર મુદ્દાસર નોંધ લખો. (બારેક લીટીમાં) [૮]

૧. ધ્યાનચિંતામણિ અથવા ૨. ગૃહસ્થાશ્રમીના વિશેષ ધર્મ
૩. સંપ્રદાયનાં શાસ્ત્રો : વચનામૃત અથવા ૪. ભક્તરાજ મગનભાઈ

પ્ર.૪ નીચે આપેલાં વાક્યોમાંથી કોઈ પણ ત્રણ વિષે કારણ લખો. (બારેક લીટીમાં) [૮]

૧. બાબા સાહેબનું કટક ચાર ભક્તોના ખેતરમાં જઈ શક્યું નહીં.
૨. ઉકાખાયર મોડા આવ્યા છતાં મહારાજ રાજી થયા.
૩. શાંતિબાએ સુરાખાયરને કહ્યું : “જાઓ, મહારાજને અહીં બોલાવી લાવો.”
૪. પ્રગટ બ્રહ્મસ્વરૂપ સંતનો મન-કર્મ-વચને સંગ કરવાથી જીવ બ્રહ્મરૂપ થઈ જાય.

પ્ર.૫ ‘વચનામૃત ગઢડા પ્રથમ પ્રકરણ - ૨૨’ - નિરૂપણ લખો. [૫]

પ્ર.૬ નીચે આપેલ વિષય માટે સૂચના મુજબ છ સાચા ક્રમ નંબર તથા તે સાચા ક્રમ નંબરને ઘટનાક્રમ પ્રમાણે ગોઠવો. [૬]

વિષય :- જનમંગલસ્તોત્રમ્

૧. ધર્મ, અર્થ, કામ અને મોક્ષ એ ચાર પુરુષાર્થની સિદ્ધિ માટેના જપમાં છે. ૨. તેના રચયિતા શતાનંદ મુનિ છે.
૩. આ સ્તોત્રમાં ૧ થી ૮ સુધીના શ્રીહરિના માનુષી સ્વરૂપને અનુસરતાં નામ છે. ૪. ૧૦ થી ૧૬ સુધીનાં નામો વનવિચરણની સ્મૃતિ કરાવતાં નામો છે. ૫. આ સ્તોત્રમંત્રનો આશ્રયસ્તંભ ‘ભક્તિનંદન’ શ્રીહરિ છે. ૬. અક્ષરબ્રહ્મના બે સ્વરૂપનું વર્ણન છે. ૭. ૧૦ થી ૧૬ સુધીનાં ધર્મ-ભક્તિના ઘર વિષે રહીને કરેલાં ચરિત્રોનાં નામ છે. ૮. જેમ ધામની મૂર્તિ ગુણાતીત છે તેમજ મનુષ્યરૂપ મૂર્તિ પણ ગુણાતીત છે. ૯. આના દેવતા ‘ધર્મનંદન શ્રીહરિ’ છે. ૧૦. યજ્ઞો વડે માત્ર સ્વર્ગાદિ સુખની પ્રાપ્તિ થાય છે. ૧૧. જનમંગલ નામાવલિમાં શ્રીજીમહારાજનાં ૧૧૨ નામ છે. ૧૨. આની શક્તિ ‘બૃહદ્વ્રતધર’ એવા શ્રીહરિ છે.

- (૧) ફક્ત સાચા નંબરો સૂચના : (૧) ફક્ત સાચા નંબરોમાં તમામ છ નંબરો સાચા હશે તો જ ૩ ગુણ મળશે. (૨) યથાર્થ ઘટનાક્રમ પણ સંપૂર્ણ સાચો હશે તો જ ૩ ગુણ મળશે, અન્યથા એક પણ ગુણ નહીં મળે.
- (૨) યથાર્થ ઘટનાક્રમ

પ્ર.૭ નીચે આપેલાં જનમંગલનામાવલિ / કીર્તન / અષ્ટક / શ્લોક વગેરે માંગ્યા મુજબ પૂર્ણ કરો. [૮]

૧. જનમંગલસ્તોત્રમ્ : ॐ શ્રી તૈર્થિકાર્ચિતાય નમઃ : ॐ શ્રી સિદ્ધેશ્વરાય નમઃ ॥
૨. વહાલા તારા ઉરમાં વિણગુણ છેલડા રે લોલ.
૩. દિવ્યાકૃતિત્વ શરણં પ્રપદ્યે ॥
૪. માનાપમાન સ ઉચ્ચતે ॥ - શ્લોકનું ગુજરાતી ભાષાંતર લખો.

વિભાગ - ૨ : ગુણાતીતાનંદ સ્વામી - ચૌદમી આવૃત્તિ, જૂન - ૨૦૧૭

પ્ર.૮ નીચે આપેલાં અવતરણો કોણ, કોને અને ક્યારે કહે છે તે લખો. [૮]

૧. “અમે તો આ રોટલાના ખૂરમા અને છાશ જમીએ છીએ.”
૨. “બીશો નહીં, એ કાંઈ પડશે નહીં.”
૩. “વૃદ્ધપણને વાયદે રહીએ તો જુવાનીની કમાણી પણ જાય.”

પ્ર.૯ નીચે આપેલા પ્રશ્નોના એક (સંપૂર્ણ) વાક્યમાં જવાબ લખો.

[૫]

૧. એભલખાયર ક્યારે ધામમાં ગયા ? (સંવત)
૨. ઓગણીસ સંતો ક્યાં આગળ માંદા પડ્યા ?
૩. સ્વામી મૂળજી શ્રોત્રિય ઉપર શા માટે નારાજ થયા ?
૪. સ્વામીએ પ્રાગજી ભક્તને કેટલા દિવસ સુધી અખંડ ભજનમાં બેસાડ્યા ?
૫. વરતાલમાં સમૈયાની સભામાં કોણ સ્વામી પાસે જ વાતો કરાવતા ?

પ્ર.૧૦ નીચે આપેલાં વાક્યોમાંથી કોઈ પણ ત્રણ વિષે કારણ લખો. (નવેક લીટીમાં)

[૮]

૧. બ્રહ્મ અને પરબ્રહ્મનાં દિવ્ય સ્વરૂપોનું પ્રથમ મિલન પીપલાણામાં થયું.
૨. મૂળજી નાનાભાઈ સાથે ઘેર ગયા.
૩. માલજી સોનીને સ્વામીના સ્વરૂપનો નિશ્ચય થયો.
૪. સ્વામી સુરતમાં રોકાઈ ગયા.

પ્ર.૧૧ નીચે આપેલા વિષયોમાંથી કોઈ પણ બે વિષે મુદ્દાસર નોંધ લખો. (બારેક લીટીમાં)

[૮]

૧. ઊંડ નદીની લીલા
૨. ‘મારું કહ્યું તો એક જોગી ફેરવી શકે !’
૩. અમે રહીએ કે અમ જેવા રાખીએ ?

પ્ર.૧૨ નીચે આપેલા પ્રસંગોમાંથી કોઈ પણ એક પ્રસંગ ટૂંકમાં વર્ણવી ભાવાર્થ લખો. (બારેક લીટીમાં)

[૪]

૧. બજારના કાંટા
૨. કલ્યાણનો ખપ (સદ્ગુરુ કોણ ?)

પ્ર.૧૩ આપેલા વિકલ્પોમાંથી ફક્ત સાચા વિકલ્પોની આગળ આપેલા ચોરસ ખાનામાં ખરાની (✓) નિશાની કરો.

[૮]

નોંધ : એક કે એકથી વધારે વિકલ્પ સાચા હોઈ શકે. તમામ સાચા વિકલ્પ આગળ ખરાની નિશાની કરી હશે તો જ પૂર્ણ ગુણ મળશે, અન્યથા એક પણ ગુણ નહીં મળે.

૧. સ્વામી ઉપશમમાં

(૧) ☐ સ્વામી ઘુમ્મટમાં બેઠા હતા.

(૨) ☐ પાંચમા દિવસે સ્વામી ઊઠ્યા.

(૩) ☐ તમારા સૌનાં મન મારા વિષે સ્થિર થયાં.

(૪) ☐ ‘હે રાજા રહુગુણ ! તું એકોવિદ છો.’

૨. એકાત્મતા

(૧) ☐ રોજ આટલી ભૂખ વેઠો છો ?

(૨) ☐ તેમનો પગ બળખણિયાની બખોલમાં આવી ગયો હતો.

(૩) ☐ તમે લોભિયાનું અન્ન જમ્યા છો.

(૪) ☐ ‘અમારો પગ કાઢો, નહીં તો ભાંગી જશે.’

૩. ગુણાતીતાનંદ સ્વામીને મહંત બનાવ્યા ત્યારે શ્રીજીમહારાજે શું શું આપ્યું ?

(૧) ☐ પ્રસાદીનો થાળ

(૨) ☐ પોતાનો સઘળો પોશાક

(૩) ☐ પાઘ

(૪) ☐ હાર

૪. જીવની અવળાઈ

(૧) ☐ સેવા કરવાની ના પાડી.

(૨) ☐ સ્વામીમાં મનુષ્યભાવ પરઠ્યો.

(૩) ☐ લોકમાં અમારે શું મોટું બતાવવું.

(૪) ☐ વસ્તાએ દેહત્યાગ કર્યો.

પ્ર.૧૪ નીચેના મથાળાના સંદર્ભમાં દર્શાવેલ વાક્યોમાંથી ખોટા શબ્દોને સુધારીને સાચું વાક્ય લખો.

[૬]

નોંધ : સંપૂર્ણ સાચું વાક્ય લખ્યું હશે તો જ ગુણ પ્રાપ્ત થશે, અન્યથા એક પણ ગુણ નહીં મળે.

ઉદાહરણ : બાળચરિત્રો : કેલાસનાથ ને પૂરીબાને બીજા પુત્રની પ્રાપ્તિ થઈ. તેનું નામ પાડ્યું રવજી.

જવાબ : બાળચરિત્રો : ભોળાનાથ ને સાકરબાને બીજા પુત્રની પ્રાપ્તિ થઈ. તેનું નામ પાડ્યું સુંદરજી.

૧. વૃત્તિનો નિરોધ : સંવત ૧૮૭૮ની સાલમાં સોરઠમાં ભયંકર વરસાદ પડ્યો હતો. અતિવૃષ્ટિના ભારને હળવો કરવા ગુણાતીતાનંદ સ્વામીએ, નિત્યાનંદ સ્વામીને ત્રણસો સંતના મંડળ સાથે વડોદરા મોકલ્યા.
૨. મહારાજ જામીન થયા : સંવત ૧૮૭૩ના જન્માષ્ટમીના ઉત્સવ પછી મહારાજે બધા હરિભક્તોને દરબાર ગઢમાં બોલાવી સભા કરી. ઝીણાભાઈ દરબાર જૂનાગઢથી આવ્યા હતા.
૩. ઉત્તમ વક્તા : સૌને ભજન મંડળીની જેમ બેસાડી સ્વામી જાતે પીરસવા લાગ્યા. ત્યારે સ્વામીએ સંતોને કહ્યું કે ‘આ મુક્તાનંદ સ્વામી ફરે છે તેમ સૌ ફરતા શીખો.’
૪. પ્રાગટ્ય : રસ્તામાં લેખાટીંબી ગામે દરબારના ડેલામાં રાત રોકાયા. સંવત ૧૭૩૮ના વૈશાખ સુદ નોમનો એ દિવસ હતો.
૫. અંતિમ લીલા : પછી મઠમાં આવી, કીર્તન-ચેષ્ટા કરી. પદ્માસન આસન વાળી, રંગમંડપમાં આચાર્યના સિંહાસન પાસે થાંભલે અઢેલીને બેઠા.
૬. અનાદિના સેવક : ગરમીથી પરસેવો અને સાથે કપડાંઓનું પાણી, સ્વામીનાં અંગ ઉપર રેલાતાં હતાં. બરાબર તે જ વખતે મહારાજ રવજી વાળંદને ઘેર જમીને મંદિરના ગણપતિવાળા દરવાજે આવ્યા.

*

*

*



અગત્યની જાહેરાત

તમામ પરીક્ષાર્થીઓ આપણી સંસ્થાની દર્શાવેલી website - link પરથી જૂનાં વર્ષોનાં પ્રશ્નપત્રો તથા મુખ્ય પરીક્ષાના જ ઉકેલપત્રો નિઃશુલ્ક ડાઉનલોડ કરી શકશે તથા તેની પ્રિન્ટ પણ કાઢી શકશે.

<http://www.baps.org/Satsang-Exams.aspx>